

నా గయ్య

రచన :- “కొత్తపెంట”

నాగయ్య ఆ జాలరి పేటలో పేరుమోసిన పెద్ద మనిషి. నీటిమీద వేటంటే పాటవంచూపి వేనవేల జనాలచేత ముక్కుమీద వేలేయించిన మేటి వేటగాడు. కూడేనా మానేడుగాని కులవిద్య విడువలేక పోయాడు. నలుపురి జాలర్లతోను తాను తెప్పమీద వెళ్ళి దొరికిన మీను, తాబేళ్లు, సొరలు సంతకీ తీసుకుపోయి తన వంతుకు వచ్చిన నాలుగు డబ్బులు పిల్లా జెల్లాకి పెట్టేవాడు.

కాలక్రమాన్న నాగయ్యకి నలుగురు కొడుకులు గూడ కలిగారు. తన నలుగురి కొడుకుల్ని గారాబంగా పెంచి పెద్ద చేశాడు. వాళ్ళకి యుక్తవయస్సు రాగానే నీటిమీద వేట, అందుకు కావలసిన యీత, నావ కట్టడందగ్గ ర్నుంచి నేర్పాడు. ఇక తాను కూలి నాలి చెయ్యలేక ఊరికే కూర్చోడం కష్టమనిపించినా చేతికి కొడుకులు నలువురూ అందొచ్చారు కాబట్టి కాస్తేపు కాల్తాపుక్కు చునేవాడు. నలువురిని ఏకమాటమీద నడిపించి తాను కుటుంబ భారాన్ని మోస్తుండేవాడు. ఉచ్చులు, వలలు, తెప్పలు, తెడ్ల దగ్గర్నుంచి తాను సిద్దంచేసి నలుపురి కొడుకుల్ని సాయంకాలం అయేసరికి సముద్రం మీదికి వేటికి సిద్దం చేసేవాడు.

రోజూ సముద్రాన్ని యింతమంది ఎంత దొలుచుకు పోయినా అదేం చిత్రమోకాని అక్షయపాత్రలా నిండు తూనే ఉంటుంది మీనులతో :

సాయంకాలాన్నే సముద్రం మీదికి దారి తీసి వేట ఆడాడి తెల్లవారి పొద్దు బారెడు మీదికెక్కిందనగా యిల్లు చేరేవారు నలువురూ. తెచ్చిన వేట చూపుతూ తమ శక్తి సామర్థ్యాలు చూపి సాధించిన మహత్కార్యంలా తండ్రి కేసి చూసేవారు. నిగనిగ లాడే ఆ పండు మీసాల సందుల్లోంచి కాస్తేపుంటే యింకా రత్నాలు చాలిపో తాయా అన్నట్లు చిటునవ్వు ముడతలువారిన నాగయ్య ముఖంపై మెఱపులా మెఱసేది. “ఇయాల యిదేనట్రా యేట” అంటూ కొమరులు తెచ్చిన కొల్లనంతా చూసి సంతకీ బేరానికీచ్చేవాడు.

రోజూ కొడుకులు వేట తేవడం, తాను సొమ్ము

చేయడం, వేట చూసి భావగర్భితమైన ఆ చిన్న చిటు నవ్వు పరిపాటి అయిపోయినది. ఓనాడు మామూలుగా వేటాడి వచ్చేసరికి “రేపు మీతో నేనూ సంద్రముమీది కొత్తానా” అన్నాడు ముసలాడు చుట్ట ఉవ్ ఉవ్ అంటూ.

మర్నాడు యధాప్రకారంగా ఉచ్చులు, పెద్ద వలలు, దిట్టమైన నావ, తెడ్లు. వీటికి తోడు పెద్ద నూనె తొట్టి-వత్తి సిద్దం చేసేడు ముసలాడు. సాయంకాలం అయే సరికి పొద్దు యింకా ఉన్నదనగానే తానుకూడ నలుపురు కొడుకులతో తెప్ప ఎక్కాడు. బాబు కూడ తమతో వస్తున్నాడని మురిసిపోయారు నలువురు కొడుకులు. చాల దూరం వెళ్ళారు. ఎంత దూరం పోయినా యింకా, “తెడ్ల నెయండ్రా” అని అంటూనే ఉన్నాడు తండ్రి. మినుకు మినుకు లాడుతూ మింటికేసి యున్న నక్షత్రాలు, జలజలలాడుతూ ఉటుకు సొబగులతో ఊసులాడుతూన్న గంగ తప్ప మరేమీ వారికి కానరాలేదు. కాస్తేపయేసరికి యీ మహాంతరాళానికి మహోదధికి మధ్యవారు కాలాగా రంలో బంధిపబడినట్లు భీతిలారు. ఆ నక్షత్రాలు యీ కాలాగార కావాటాలకు నేర్పుమై నాటిన స్పర్ధమణుల్లా మెఱసిపోయాయి.

బాగా దూరం పోయిన తర్వాత “ఏమిటి బాబూ : యీ యాల్లి యేట. నీకు మరీ మతిపోతోందనిపిస్తుంది. ఈవలిగట్టునుండి ఆవలి గట్టుకే నేటివల” అన్నాడు నలుగురిలో నాల్గోవాడు భీతాహంతో. ముసలాడు ఓ చిన్న చిరునవ్వునవ్వి “ఊఁ నేదుండే” అంటూనే చుట్ట ఎర్రగా కణకణలాడేటట్టు పొగ బాగా పీల్చి నావని పోనీసాగాడు. కొంత దూరం పోయిన తర్వాత తెప్పనాపి తాను తెచ్చిన నూనె తొట్టినీండా బుడ్డిలోని నూనె పోసి పెద్ద గుడ్డవత్తి అందులో మధ్యనుంచి వెలిగించాడు. దీపం ఆరిపోకుండా తగు ఏర్పాట్లు చేసాడు.

ఓ గంట గడచిన తర్వాత, “ఓ రయ్యా : ఇక మీరోసం సూపాలిరా : బేగి ఒడ్డుకి పోవాలి” అంటూ ఒడ్డుకేసి తెప్ప మళ్ళించి “తెడ్డెయ్యండ్రా” అన్నాడు ముసలాడు. “ఏం బాబు : కొంప ముంచినావు, మేము

వద్దంటూంటే వచ్చినాం నింగీ నీరు కలిపేదాక, నువ్వు మరీ బాబు నీకేటి తెల్లు" అని వినుకుంటూ రెండు నిముషాల్లో నలుపురు తెల్లు వేసారు. ముసలాడు నీటి పాటు పోటు గమనిద్దామని తన చెయ్యి నీటిలో పెట్టి చూచాడు. చూసి చూడంతోనే "బేగి పోసిండా" అంటూనే వేసిన వలల్ని తీసేసి దొరికిన ఆ వేటతో తిరుగు ముఖం పట్టాడు. "ఇదేటి బాబూ! యీ యాల్టి యేట షరీ అర్దాన్నం ఐపోనాదే. ఇంత నెఁమకి యిదా కూడు. ఏటి బాబూ మమ్మల్ని సంపినావ్" అంటూండగనే, "ఈఁ ఉండ్రా మీశత్తి సూపి తెడ్ల నెయ్యంత్రా" అని హెచ్చరిక చేసేడు. ఇంతలో "బల్లకోరా, ఎనకాల పెద్ద మెకం ఒత్తుంటే ఏలాకో లాలుమీకు! బేగి పోవాలి. పేణాలతో యిల్లు సేరుకుంటే అదే పదేలు. బాబుకేవో తెలక నము ద్రంమీదికి సాముకని వచ్చినాం. బతికంటే బలుసాకు కూరాయను" అన్నాడు మొదటివాడు. నలుపురు లేని బలాన్ని తెచ్చుకొని మహావేగంగా పడవని పోసేసాగారు. నావ నలుగురి బాహుబలాన్ని సంధించుకునే సరికి గాలి దేవుడుగూడా తన చెయ్యి సాయానికి అందిచ్చాడు. మహా వేగంగా తెప్ప వస్తోంది. నాగయ్య నింగికేసి ఓసారి నిగిడించి చూసి త్వరత్వరగా పోనిమ్మని తొందరచేసాడు. నావలోని దీపం దేదివ్యమానంగా సముద్రరాజు తాల్చిన మహానీమమణియయ స్వర్ణ మకుటలలా ఆ అంధకార బంధురమైన అంబుధిపై వెలుగొందసాగింది. కాస్సేపయే సరికి నీటి పోటు అధికమై దూరాన సాగ్రోదర సంజనిమి తమైన గిరిశిఖరాల పరిసరాల గంగ ఉవ్వెత్తున తెప్పన తెప్పి ఉరకలు వేస్తోంది. ఈ మహారాజుత్వంతటినీ చూసి నలుపురు కొడుకులు చాల వెఱపొందారు. వెంటబడి వస్తున్న మెకాన్ని సరకుగొనక ముసలాడు అతి జాగ్రత్త గానే నేర్చుమై నావను ఒడ్డుకేసి మఱిలించుకుపోతున్నాడు.

తీరం ఇంకా చాలా దూరంలో ఉంది. వేటాడ్డానికెళితే వెంటబడి తఱుముకుంటూ వస్తోంది ఓ చిన్న కొండలాంటి ఓ పెద్ద చేప. దూరాన్నుంచే ముసలాడు దీని రాక పసి గట్టాడు కాబట్టి ముందుగానే జాగ్రత్తపడి పడవను తీరానికి తరలించుకుని పోతున్నారు. అంధకార బంధురమైన ఆ అంబుధిపై- ఆ కటిక చీకటిలో వెల్లువూన్న కాగడా యీ చేపను ఎఱగా పరిభ్రమింప చేసింది. దూరాన్నుంచే యీ దీపాన్ని చూచి ఆకలిబాధ తీర్చుకుందుకు తగిన ఆహారం లభించింది గదా అని మహోత్సంగ తరంగ

సంఘములమధ్య ఉద్వేగంతో ఉరకలు వేస్తూ వస్తోంది. తీరం దరిచేరాలంటే ఉరుతర విక్రమాధ్యులకుకూడ కాని పనిగా కనుబట్టించా ముసలాడికి. ఆలోచించడానికవకాశం గూడ వ్షణమాత్రం లేదు. అల్లంత దూరాన తేలియాడుతూ తెప్ప నమాంతంగా మ్రింగివేయదగు ఆర్భటితో అతి శీఘ్రంగా వస్తున్న మృత్యుదేవతలా కనిపించింది మెకం వారికి. ముసలా డిది పనికాదని చక్కని ఉపాయం పన్నాడు. అంతవఱకు తన ముంగట వెల్లుతున్న నూనె తొట్టి నొక్కపాటున గంగలో త్రోసివేసి తానంతవరకు వస్తుచున్న మార్గానికి లంబంగా తెప్పని తిప్పాడు చుక్కాని సహాయంతో. బాహుబలం చూపి ప్రాణభయానికి వెఱపొందక నలుపురు కొడుకులు అతి వేగంగా తెడ్లని వేస్తున్నారు. గాలిదేవుడు కూడా సాయమైనాడు కాబట్టి గడియలలో తెప్ప తీరానికి సమానాంతరంగా సముజ్వల వేగంతో ఆ కారుచీకటిలో పయనిస్తోంది.

దీపం పోగానే, దారి తెన్ను తెలియక, తెప్పజాడలేక తన ఆహారం ఆచ్చట మునిగినదని దురాశపడి వివరీత ఉత్సాహంతో మత్స్యం తరలించుకువస్తోంది తనంతవఱకు వస్తున్న మార్గమంటే. క్రమ క్రమేణ తీరం సమీపించింది. కాని చేప మాత్రం తన ఉపద్రవ ఉద్వేగాన్ని సడలించక ఆహారంపై నుండే ఆపేక్షచేత నేరుగా పోసాగింది. ఆ చీకటిలో తీరమేదో నీరమేదో గోచరం కాలేదాజలచరానికి. దీనితోడు దాని గమనోద్వేగంకూడ మితిమీరిపోయింది. చివటికి చేప ఒడ్డుననున్న యిసుక తిన్నెలలో కెక్కి పోయింది. పాపం! దాని కాహారానికి బదులుగా విహారాని కిసుకతిన్నెలు ప్రాప్తమైనాయి. కొంతనేపటికి ఉపిరాడక ఉన్మాదంతో యిసుకనంతా రిమ్మివేయసాగింది. ఏంచేస్తే నేం లాభం! ఎంత ప్రయత్నించినా మళ్ళీ యిసుకలోంచి సముద్రాన్ని చేరలేకపోయింది చివరికి తీరం గూడ చేపకి అందని దూరంలో నిచ్చిపోయింది.

అట, ముసలాడు తీరానికి సమానాంతరంగా పోయి పోయి చుక్కాని మళ్ళించి తీరాన్ని చేరుకున్నాడు. తెల తెలవారుతుందనగా కాస్సేపు సేదతీర్చుకున్న తర్వాత తాము తెచ్చిన ఉచ్చులు, వలలు, జాగ్రత్తచేసుకొని సముద్రంలో దొరికిన వేటని మాత్రం పెద్ద ఋంగలో నుంచి దొంగులు బుజాన వేసుకొని యింటిచెనకై పయనించారు తండ్రి కొడుకులు.

నా గ య్య

దారిలో — “ఏం బాబూ! ఏటానేడు - ఏటీనేడుగాని ఒళ్ళు పులిసివోయేలా శమవడ్డం” అన్నాడు పరిహాసంగా బుల్లోడు. “ఏట లేకపోతే పోనాదిగాని పేజాలతో తిరిగొచ్చాం అందరం అదేసాలు మనకి” అని సమర్థించ చూచాడు మరొకడు. ముసలాడు మీసం మెలివేస్తూ చిన్న చిరునవ్వునవ్వి “బేగి యింటికి పోయి మళ్ళీ తిరిగి రావాలి మన పెద్దోణ్ణి. చిన్నోణ్ణి యింకా మనోళ్ళ నలుపుర్ని తోడు తీసుకొని రావాలిరా” అన్నాడు కొడుకులతో. “ఏంటి బాబూ, రేయంత మన్ని ఎంటాడిన మెకం దొరికిందనేటి” అన్నాడు ఆమాయికంగా చిన్నవాడు. “ఎక్కడ వడ్డాదేటి బాబూ! మనం వలేనా విసరలేదు గదా! ఏనాగో బగొంతుడి దయొల్ల యిల్లు సేరేంగాని” అన్నా డాదుర్గా రెండో వాడు. తమ బాబు చెపుతున్న మాటలు విని దిగ్భ్రాంతులై తాము చేసి చూసిన కార్యాలనే మరచి నిర్విణ్ణులయారు కొడుకులంతా. వేటకు కావలసిన పరికరాలేమీ వారు పయోగించకుండగనే వేటాడి మెకాన్ని సాధించేదెట్లు? పోతే వేటకు బదులు తామంతా ప్రాణాలతో తీరం చేరే రామెకంబారిపడకుండా. అంత మాత్రం మాత్రమే వారి కవగతమైన విషయవిశేషం.

కొడుకులను వెంటబెట్టుకొని నాగయ్య తీరం వెంటిడి తనంతవఱకు తెప్పమీద వచ్చిన దారివైపు తిరిగి పోసా గాడు. దూరాన్న ఏదో ఒడ్డునంతా భీభత్సం చేస్తున్నట్లు చూచారు. “అదే నేటి బాబూ మెకం. సాల పెద్ద సేవే. ఒడ్డుక్కానే ఎగబడ్డాదేటో రేయంతా తీరం గానక” అన్నాడు పెద్దోడు. కొడుకుల్తో నాగయ్య తాను సాధించిన వేట దరికి చేరాడు. “ఏటి బాబూ! ఎంత పెద్ద మెకం ఉంది. తెప్పతో సహా మన్ని ఒక్క గుక్కలో యిముడ్చు కోగలదే. ఏటి బాబూ! దాని రెక్క సూడు తాటిమాన్నాగ” అని ఆశ్చర్యం వెలిబుచ్చారు తమ తండ్రి నాగయ్య ఆ మేటి వేటగాడిముందు.

“ఒరే బాబూ, యిక మనం పోయి సల్లి తిని మనోళ్ళ తోడు తేవాలా” అన్నాడు. తమ బాబు సాధించిన ఆవేట చూసిన ఆ దైర్య సాహసాలు, అందుకుతోడు యుక్తి వేనోళ్ళ వాళ్ళని పరిభ్రమింపచేశాయి. నిర్విణ్ణులై, నిశ్చేష్టులై, తెరువబడిన నోళ్ళతో ఆ చేప వైపు రెప్పవేయ కుండా చూడసాగారు. మరోసారి నాగయ్య వాళ్ళని పిల్చి “బేగి మనోళ్ళని తీసుకు రావాలిరా” అన్నాడు. వాళ్ళంతా యింటికి వెళ్ళి కాలకృత్యాల తర్వాత కడుపార భుజించిన తర్వాత నాగయ్య తన కొడుకుల్ని పంపాడు. వాళ్ళంతా వెళ్ళి మిగతా జాలర్లతో తమ బాబు రమ్మన్నట్లు చెప్పారు.

పొద్దు బారెడు మీదికెక్కిందనగా ఒడ్డుకేసి పయన మయ్యారు జాలర్లంతా. మత్స్యాన్ని చూసి ఆశ్చర్యంతో అంతవఱకు నోటిలోనున్న చుట్టతీశాడా వేట పెద్ద. “ఏట్రా బుల్లోడా! ఏనా యీడ్చుకొచ్చినావురా దీన్ని? అబ్బోస్, రెక్కె సూడ్రా ఎంత బలం గుండో” అన్నాడు. కొంతమంది జాలర్లే అంత పెద్ద మత్స్యాన్ని తామదివఱ కెచ్చట చూచి యెరుగమని ముక్కుమీద వేలేసుకున్నారు. అందరూ ఆశ్చర్యంగా చూచి నాగయ్య యుక్తికి, అసాధారణ శౌర్య దైర్యాలకు మెచ్చుకొన్నారు. దూరం నుంచి మనుమని చేయిపట్టుకుని వార్తక్యంచేత వణుకుతూ వస్తున్నాడో ముదునలి. “నాగూ” అని పిల్చి “బాబూ! ఏటంటే నీదిరా! ఎదవలు యీళ్ళ ఏటేటి. గొప్ప యుక్తి సేసి నావురా” అని చిరునవ్వు నవ్వాడు. తరువాత నలుపురూ కలిసి గొడ్డళ్ళతో దాన్ని చీరి నాగయ్య అనుజ్ఞమీద తలో యింత యిళ్ళకి పట్టుకెళ్ళారు. మిగతా భాగాన్ని సంతకి భేరానికిచ్చాడు. తన యుక్తి, దైర్య సాహసాలు చూపి సాధించిన ఆ వేట అనుకోనంత ధనాన్ని విక్రయించ గలిగాడు.

